

REGOLAMENT TA' IMPLIMENTAZZJONI TAL-KUMMISSJONI (UE) 2015/1490**tat-3 ta' Settembru 2015****li jikkonċerna l-awtorizzazzjoni tal-preparazzjoni ta' karvakrol, ċinnamaldehyd u oleoreżina tal-kapsiku bhala addittiv tal-ghalf għat-tiġieġ għat-tismin (detentur tal-awtorizzazzjoni Pancosma France S.A.S.)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 dwar l-addittivi għall-użu fl-ghalf tal-annimali ⁽¹⁾, u b'mod partikolari l-Artikolu 9(2) tiegħu,

Billi:

- (1) Ir-Regolament (KE) Nru 1831/2003 jipprevedi l-awtorizzazzjoni ta' addittivi għall-użu fl-ghalf tal-annimali u r-raġunijiet u l-proċeduri għall-ghoti ta' din l-awtorizzazzjoni.
- (2) B'konformità mal-Artikolu 7 tar-Regolament (KE) Nru 1831/2003, intbagħtet applikazzjoni għal użu ġdid tal-preparat tal-karvakrol, ċinnamaldehyd u oleoreżina tal-kapsiku. Dik l-applikazzjoni kienet akkumpanjata mid-dettalji u d-dokumenti mitluba skont l-Artikolu 7(3) tar-Regolament (KE) Nru 1831/2003.
- (3) L-applikazzjoni tikkonċerna l-awtorizzazzjoni tal-preparazzjoni ta' karvakrol, ċinnamaldehyd u oleoreżina tal-kapsiku bhala addittiv fl-ghalf għat-tiġieġ għat-tismin, biex tiġi kklassifikata fil-kategorija tal-addittivi "addittivi zootekniki".
- (4) L-Awtorità Ewropea dwar is-Sigurtà fl-Ikel ("l-Awtorità") ikkonkludiet fl-opinjoni tagħha tas-27 ta' Jannar 2015 ⁽²⁾ li, skont il-kondizzjonijiet proposti tal-użu, il-preparazzjoni ta' karvakrol, ċinnamaldehyd u oleoreżina tal-kapsiku ma għandhiex effett negattiv fuq saħħet l-annimali, saħħet il-bniedem jew l-ambjent, u li hija għandha l-potenzjal li ttejjeb l-ghalf biex ttejjeb il-proporzjon tal-ikel mal-piż tal-annimali fit-tiġieġ għas-simna. L-Awtorità mhijiex tal-fehma li jinhtieġu rekwiżiti speċifiċi għall-monitoraġġ wara l-kummerċjalizzazzjoni. Hija vverifikat ukoll ir-rapport dwar il-metodu ta' analiżi tal-addittiv tal-ghalf fl-ghalf, li tressaq mil-Laboratorju ta' Referenza mwaqqaf bir-Regolament (KE) Nru 1831/2003.
- (5) Il-valutazzjoni tal-preparazzjoni tal-karvakrol, ċinnamaldehyd u oleoreżina tal-kapsiku turi li l-kundizzjonijiet għall-awtorizzazzjoni, kif stipulati fl-Artikolu 5 tar-Regolament (KE) Nru 1831/2003, huma ssodisfati. Għaldaqstant, l-użu ta' din il-preparazzjoni għandu jiġi awtorizzat, kif speċifikat fl-Anness ta' dan ir-Regolament.
- (6) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Il-preparazzjoni speċifikata fl-Anness, li tappartjeni għall-kategorija tal-addittivi "addittivi zootekniki" u għall-grupp funzjonali "addittivi zootekniki oħra", hija awtorizzata bhala addittiv fin-nutrimint tal-annimali, suġġetta għall-kundizzjonijiet stabbiliti f'dak l-Anness.

Artikolu 2

Dan ir-Regolament jidhol fis-seħħ fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 268, 18.10.2003, p. 29.

⁽²⁾ EFSA Journal 2015;13(2):4011.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Settembru 2015.

Għall-Kummissjoni

Il-President

Jean-Claude JUNCKER

Numru ta' identifikazzjoni tal-addittiv	Isem id-detentur tal-awtorizzazzjoni	Addittiv	Kompożizzjoni, formola kimika, deskrizzjoni, metodu analitiku	Speċi jew kategorija tal-annimal	Età massima	Kontenut minimu	Kontenut massimu	Dispożizzjonijiet ohra	Tmiem il-perjodu ta' awtorizzazzjoni
						mg/kg tal-ghalf komplet b'kontenut ta' umdità ta' 12 %			

Kategorija tal-addittivi żootekniki. Grupp funzjonali: addittivi żootekniki ohra (titjib fil-parametri żootekniki)

4d11	Pancosma France S.A.S.	Preparazzjoni ta' karvakrol, ċinnamaldeid u oleoreżina tal-kapsiku	<p><i>Kompożizzjoni tal-addittiv</i></p> <p>Preparazzjoni ta' karvakrol, ċinnamaldeid u oleoreżina tal-kapsiku li jkollha kontenut ta':</p> <ul style="list-style-type: none"> — karvakrol 4,6 %-5,3 % — ċinnamaldeid 2,6 %-3,2 % — oleorażina tal-kapsiku ≥ 2 % (b'kontenut tas-somma ta' kapsajkin u diidrokapsajkin 0,06 %- 0,21 %) <p><i>Karatterizzazzjoni tas-sustanzi attivi</i></p> <ul style="list-style-type: none"> — karvakrol ⁽¹⁾ (≥ 98 % purità) C₁₀H₁₄O Nru tas-CAS: 499-75-2 — ċinnamaldeid ⁽¹⁾ (≥ 98 % purità) C₉H₈O Nru tas-CAS: 104-55-2 — oleorażina tal-kapsiku b'kontenut minimu tas-somma ta' kapsajkin u diidrokapsajkin 6 %-7 % <p><i>Metodu analitiku</i> ⁽²⁾</p> <p>Ghall-kwantifikazzjoni ta' karvakrol, ċinnamaldeid, kapsajkin u diidrokapsajkin fl-addittiv tal-ghalf:</p> <ul style="list-style-type: none"> — Kromatografija tal-Gass bid-Detezzjoni tal-Jonizzazzjoni tal-Fjamma (GC-FID) 	Tiġieġ għat-tismin	—	—	100	<ol style="list-style-type: none"> 1. Fl-istruzzjonijiet għall-użu tal-addittiv u tatlita lesta minn qabel, indika l-kundizzjonijiet tal-hażna u l-istabbiltà waqt il-proċess ta' tgerbib. 2. L-addittiv m'għandux jintuża ma' sorsi ohra ta' karvakrol, ċinnamaldeid, kapsajkin u diidrokapsajkin. 3. Għas-sikurezza: waqt l-immaniġġjar għandhom jintużaw il-protezzjoni għan-nifs, in-nuċċali u l-ingwanti. 4. Doża minima rakkomandata 100 mg/kg ta' għalf komplut. 	1-24 ta' Settembru 2025
------	------------------------	--	---	--------------------	---	---	-----	---	-------------------------

⁽¹⁾ JECFA, Online Edition: "Specifications for Flavourings". <http://www.fao.org/ag/agn/jecfa-flav/index.html#T>

⁽²⁾ Id-dettalji dwar il-metodi analitiċi jinstabu fl-indirizz tal-Laboratorju ta' Referenza li ġej: <https://ec.europa.eu/jrc/en/eurl/feed-additives/evaluation-reports>